

(پریس ریلیز)

امتحان میٹرک سالانہ 2022ء کا آغاز 10 مئی 2022ء سے شروع ہوگا ☆ ڈاکٹر محمد جعفر علی

ریگولر امیدواروں کی رول نمبر سلپس ان کے اداروں جبکہ پرائیویٹ کی بذریعہ ڈاک رجسٹرڈ ان کے گھروں میں بھجوا دی گئیں۔

8 مئی تک جس امیدوار کو رول نمبر سلپ نہ ملے وہ ایجوکیشن بورڈ فیصل آباد کی میٹرک برانچ سے رابطہ کرے ☆ کنٹرولر امتحانات

فیصل آباد () چیئر پرسن بورڈ آف انٹرمیڈیٹ اینڈ سیکنڈری ایجوکیشن فیصل آباد پروفیسر ڈاکٹر طیبہ شاہین کی خصوصی

ہدایت پر ایجوکیشن بورڈ فیصل آباد نے امتحان میٹرک سالانہ 2022ء کے پرائیویٹ و ریگولر طلباء و طالبات کی رول نمبر سلپس جاری کر

دیں۔ کنٹرولر امتحانات ڈاکٹر محمد جعفر علی کے مطابق ریگولر طلباء و طالبات کی رول نمبر سلپس ان کے اداروں کے اکاؤنٹس میں منتقل کر دی

گئی ہیں جہاں سے وہ نکال کر اپنے ادارے کے طلباء و طالبات کو دیں گے جبکہ پرائیویٹ طلباء و طالبات کی رول نمبر سلپس ان کے

داخلہ فارموں پر دیئے گئے گھروں کے پتہ جات پر بذریعہ ڈاک رجسٹرڈ بھیجی گئی ہیں تاہم اگر کسی امیدوار کو 8 مئی 2022ء تک اس کی

رول نمبر سلپ نہ ملے تو وہ ٹھوس دستاویزی ثبوت کے ہمراہ ایجوکیشن بورڈ واقع جھنگ روڈ فیصل آباد کی انٹر برانچ سے بالمشافہ رابطہ

کرے۔ انہوں نے کہا کہ طلباء و طالبات کی سہولت کے پیش نظر ان کی رول نمبر سلپس بورڈ کی ویب سائٹ

www.bisefsd.edu.pk پر بھی اپ لوڈ کر دی جائیں گی جہاں سے نکال کر بھی طلباء و طالبات شامل امتحان ہو سکیں گے۔

انہوں نے بتایا کہ حکومتی ہدایات کے مطابق پہلے گروپ کا پیپر 8:30 بجے صبح اور سیکنڈ گروپ کا 1:30 بجے دوپہر شروع ہوگا

جبکہ جمعہ المبارک کے دن سیکنڈ گروپ کا پیپر 2:30 بجے دوپہر شروع ہوگا تاہم طلباء و طالبات کو پیپر شروع ہونے سے 30 منٹ قبل

سنٹر میں اپنی حاضری کو یقینی بنانا ہوگا۔

27/4/22

تیمور سہیل خان

پبلک ریلیشنز آفیسر

ایجوکیشن بورڈ فیصل آباد